

ATT TA' QIMA LILL-WIĊĊ TA' KRISTU

miktub minn San Ġorġ Preca

V./: L-aktar gheżież,
 ejjew naghtu qima
 lill-Wiċċ venerabbli
 tal-Feddej taghna Ġesù Kristu
 li minhabba fina l-bnedmin
 u minhabba s-sahha eterna taghna
 rċieva bewsa ta' tradiment, daqqiet ta' harta,
 bżieq u għammad.
 Nersqu wiehed wiehed inbusuh
 b'sens ta' rikonoxxenza
 u ta' sogħba vera li bi dnubietna
 rrepetejna ngrati dawn l-insolenzi,
 anzi sallabna mill-ġdid
 lil min tant eċċessivament habbna.



Nitolbuh bil-herqa li f'mewtna, l-ewwel darba li narawh
 ma jkun qatt li narawh b'qilla iżda hlewwa u konfort.
 Oh, siegħa felici li fiha naraw il-Wiċċ tant mixtieq
 li jiffirma l-għaxxa tal-Qaddisin!

R./: Sinjur Alla Missier, mit-tron tiegħek l-aktar għoli
 hares fuq wiċċ Kristu tiegħek u henn għalina:
 għax permezz tiegħu jithassru d-dnubiet tal-bnedmin
 u tingħata lilhom il-paċi ta' dejjem.

V./: Alla, o Missier, warrab il-harsa tiegħek mill-ħażen ta' din id-dinja,
 u itfagħha fuq il-Wiċċ Venerabbli ta' Kristu s-Salvatur tagħha u tghaxxaq bih;
 u fl-istess ħin la tinsieq li Inti ma kontx tara dan il-Wiċċ
 li kieku ma kienx id-dnub tad-dinja.
 Iva, hares lejh, u għall-merti infiniti tiegħu, itfa', sawwab u roxx
 mis-Santwarju Etern tiegħek fuq id-dinja kollha,
 ir-rugjata tal-grazzja li Huwa, fuq is-Salib,
 immeritalna bis-sfura tal-mewt fuq il-haddejn tiegħu.

Waqt li kull persuna tinzel għarrkobbtejha quddiem Wiċċ Kristu, qabel tbusu tgħid:

R./: Sinjur, kun għalija Salvatur.

Wara dan l-att ta' Qima kulhadd jinzel għarrkobbtejh u jitlob flimkien mal-oħrajn:

R./: Alla Qaddis, Alla Qawwi, Alla Immortali, henn għalina.

V./: Alla Qaddis, Alla Qawwi, Alla Immortali. R./: Henn għalina.

PARROĊĊA TA' ĦAL SAFI

KONVERŻJONI

TA' SAN PAWL

Tel: 21 649 223



Messagg tal-Kappillan

O RAS TA' KRISTU IMBIERKA

***L-għajnejn kollha jarawh,
 ukoll dawk li kienu niġduh"***

Apok. 1:7

Matul dan iż-żmien li bhala Knisja qed
 nghixu żgur ser nisimgħu bil-kelma
 'salib' jew 'kurċifiss', u permezz
 tagħhom jiġuna f'moħħna kelmiet bħal
 mewt, tortura, demm, swat u moħqrija.
 Imbagħad forsi il-ħsieb taghna jehodna
 biex niftakru fil-ġisem mahqur u mejjet
 ta' Ġesù, fil-marki tal-imsiemer u fil-
 kustat miftuħ bid-daqqa tal-lanza.
 Għajnunna biex niftakru fil-passjoni tal-
 Mulej Ġesù żgur li jkollna għax l-arti u
 l-artiġjanat ma jonqsux milli joffrulna
 statwi, stampi, rakkonti, pageants,
 films, mużika u kant li fihom is-sensi
 taghna jistgħu jimirhu bis-shih.

Vera Icona

Izda waqt li niftakru f'dan kollu, xtaqt li
 nfakkarkom fi tradizzjoni bikrija tal-
 Knisja li diversi qaddisin għarfu u
 hegġew lill-insara bħalhom biex
 jiddedikaw l-attenzjoni tagħhom
 għaliha: li nitfgħu harsitna lejn wiċċ
 Kristu. Insibu sa' mill-bidunett il-
 figura u grajja tal-Veronika (isem li hu
 magħmul minn 2 kelmiet 'Vera Icona':
 'Veru Xbieha') u li għalkemm ma
 nsibuhex imsemmija fil-Vangeli, it-
 tradizzjoni - speċjalment hekk kif
 insibuha fil-*Via Sagra* -
 tippreżentahielna bhala din il-mara li
 thassret u xxuttat wiċċ Ġesù, u Hu,

biex ipattilha għal dan il-ġest kbir ta'
 mhabba u ħniena li għamlet miegħu
 fit-tbatija, halla l-wiċċ qaddis tiegħu
 stampat fuq il-maktur tagħha.

It-tradizzjoni tgħid li l-Veronika tat il-
 maktur lil San Klement, dixxiplu ta'
 Pietru u t-tielet isqof ta' Ruma.
 Filwaqt li għall-ewwel tliet sekli, dan
 ġie mħares fil-katakombi minhabba l-
 persekuzzjonijiet tal-Insara, ma-
 żmien beda jiġi miżmum fil-Bażilika
 ta' San Pietru, fil-Vatikan, fejn apparti
 li hemm statwa kbira tal-irħam li turi
 lill-Veronika f'wiehed mill-pilastri
 magġuri li fuqhom tistrieħ il-koppla,
 hemm gallarija li minn fuqha kienet
 tiġi murija din ir-relikwa minn żmien
 għal żmien.



Il-Qima ta' Wiċċ Kristu

Iżda ejjew nirriflettu ahjar dwar il-qima li l-wiċċ qaddis ta' Kristu jixtieq minna u tassew jisthoqqlu. Min jaf kemm Marija ħarset lejha u kkontemplat lil binha rieqed; min jaf kemm bisithu b'imhabba materna u safja; min jaf kemm hi, flimkien ma' Gużeppe, kienu jintilfu jharsu lejn binhom matul il-jum; min jaf kemm nies wahħlu ħarsithom f'Ġesù meta kien qed jipprietka, meta fejjaq; min jaf xi gloriya raw it-tlett appostli meta raw wiċċ Ġesù mibdul fuq it-Tabor. Huwa l-wiċċ li lilna jiġbidna lejn persuna, li jressaqna lejha. Mill-espressjoni tal-wiċċ inkunu nistgħu nifhemu ahjar dak li persuna tkun qed tipprowa tgħid u anke dak li tkun qed iżżomm mohbi. Kien ukoll dan l-istess wiċċ li fi żmien differenti laqa' fuqu l-bewsa ta' Ġuda, id-daqqiet ta' harta, iż-żebliħ u l-bzieq.

Diversi Qaddisin jagħtu qima u jxerrdu din id-devozzjoni

Il-qima lejn Wiċċ Kristu kienet prezenti f'diversi Qaddisin. Infatti jekk niflu sew xi hajjiet minn tagħhom nirrealizzaw li Santa Tereza ta' Lisieux ma kinitx iġġib biss l-isem ta' Tereza tal-Bambin Ġesù imma wkoll tal-Wiċċ Imqaddes. Fil-monasteru, is-sorijiet kellhom kopja tal-maktur tal-Veronika u hi darba tenniet: "Kem għamilli ġid f'ħajti dak il-Wiċċ." Ohtha Celine qalet li għal Tereza, id-devozzjoni lejn il-Wiċċ Imqaddes kienet il-milja tal-imhabba tagħha lejn l-umanità ta' Ġesù. Fil-Wiċċ Imqaddes hija kienet tara il-qalb u r-ruh tal-mahbub tagħha li lilu offriet hajjitha. Insibu ukoll lil Sor Marija ta' San Pietru, soru karmelitana Franciża li kellha rivelazzjonijiet dwar il-Wiċċ Imqaddes. Jingħad li Ġesù qalilha:

"Dawk li jikkontemplaw il-ġriehi ta' wiċċi hawn fuq l-art, għad jikkontemplawh jiddi fis-sema."

Saċerdoti Maltin

li xerrdu din il-Qima

Ma ninsewx li f'Malta wkoll kellna lis-saċerdot Belti, Dun Alfred Gatt, li kien imfittex ħafna għall-pariri u bhala konfessur, u xerred bil-bosta d-devozzjoni lejn Wiċċ Kristu. Hu kien jgħaqqad fit-talb kemm it-tbatija tiegħu kif ukoll ta' min kien imur għandu ma' dik ta' Ġesù. San Ġorġ Preca wkoll xtaq li l-membri tas-Socjetà tal-MUSEUM iwettqu atti ta' qima lejn wiċċ Kristu, u dan b'mod speċjali nhar Ħamis ix-Xirka, fxi hin wara l-Quddies bir-rit tal-hasil tar-riglejn.

Matul dan iż-żmien qaddis tar-Randan, nistgħu nitolbu l-grazzja li nikkontemplaw il-Wiċċ Imqaddes, dak il-wiċċ li dejjem iħares lejna bi ħniena u mhabba.

- F'dan il-Wiċċ nistgħu naraw it-tbatija tad-dinja, is-sofferenza ta' bosta nies imtaqqin bil-mard, bi tbatija soċjali bhall-faqar, qagħad, diskriminazzjoni u vjolenza, u tbatija spiritwali, ta' min f'ħajtu ma jistax isib mistrieħ għax lil Alla warrbu għal kollox.
- F'dan il-Wiċċ naraw ukoll iż-żebliħ tal-umanità li aktar qed twarrab lil Alla u tivvinta forom godda ta' kif tkasbru.

Matul dan iż-żmien nistgħu noffru atti żgħar ta' riparazzjoni bhal per eżempju billi noffru lil Alla il-Wiċċ Imqaddes ta' Ibnu, waqt li nistgħu nirrepetu ta' sikwit il-vrus 8 u 9 minn Salm 27, liema kelmiet ifakkruna fil-prezenza ta' Alla li jkabbar fina x-xewqa għalih, biex anke fuq l-art narawh f'ħutna u madwarna, sa' ma' narawh kif tassew Hu fil-ġenna, fil-glorja kollha tiegħu:

**"Ejja," għedt f'qalbi, "fittex il-wiċċu";
jien wiċċek infittex, Mulej.
La taħbix wiċċek minni."**

Salm 27:8-9



Dahlu fil-Ħajja ta' Dejjem
John Busuttill
Elizabeth-May Zammit

Nitolbu
għalihom!

It-Tnejn 5 u l-Erbgha 7 ta' Marzu

Mis-7:00pm - **Eżerċizz għal Kulhadd**
sas-7:30pm minn Dun Ronnie Zammit,
Viċi-Rettur tas-Seminarju tal-Arcisqof.

Il-Ħadd 11 ta' Marzu

Ir-Raba' Ħadd tar-Randan
Anniversarju Saċerdotali:
Dun Karm Zammit: 51 sena (1967)

It-Tnejn 12 ta' Marzu - L-Ewwel Qrara

Fil-4:45pm - L-Ewwel Qrara fil-knisja parrokkjali.

Mit-Tnejn 12 sal-Erbgha 14 ta' Marzu

Filghodu - **Eżerċizz għat-Tfal tal-Iskola Primarja**

It-Tnejn 12 u l-Erbgha 14 ta' Marzu

Mis-7:00pm - **Eżerċizz għal Kulhadd**
sas-7:30pm minn Dun Ronnie Zammit,
Viċi-Rettur tas-Seminarju tal-Arcisqof.

Il-Ġimgħa 16 ta' Marzu

Egħluq tal-Eżerċizz għal Kulhadd
Mis-6:30pm sas-7:30pm -
Quddies u Adorazzjoni tas-Salib - Talb stil Taizé

Il-Ħadd 18 ta' Marzu

Il-Ħames Ħadd tar-Randan
Fit-8:15am - Quddies bil-Prezentazzjoni tat-Tfal
li għamli l-Ewwel Qrara u li qed jiġu
ppreparati għall-Ewwel Tqarbina.

It-Tnejn 19 ta' Marzu

**Solenità ta' San Gużeppe,
ir-Raġel ta' Marija, Omm Alla**
Nofs ta' nhar - Seminar għall-Koppji Mizżewġa

L-Erbgha 21 ta' Marzu

Fis-6:30pm - Quddies
Fis-7:15pm - Pellegrinagg is-Salib tal-Gholja, Siggiewi

Il-Ħamis 22 ta' Marzu

Jum ir-Rikonċiljazzjoni: Ħin għall-Qrara
Filghodu - Qabel u matul il-hin tal-quddies.
Mid-9:30am - Qrara għat-Tfal tal-Iskola Primarja
sal-11:00am Yrs 3,4,5,6

Filghaxija - Mill-5:00pm il-quddiem.

Fis-5:45pm - Ċelebrazzjoni ta' Mahfra
mmexxija minn tal-MUSEUM.
Fis-6:30pm - Quddies.

Il-Ġimgħa 23 ta' Marzu

Festa Devozzjonali tad-Duluri:
Filghodu: Mis-7:00am sas-7:30am - Qrara
Fis-7:30am - Quddies
Filghaxija: Mill-4:30pm sat-8:00pm - Qrara
Fil-5:30pm - Quddies
Fis-6:30pm - Purċissjoni
Wara l-Purċissjoni - Quddies

Il-Ħadd 25 ta' Marzu

Ħadd il-Palm - Jum iż-Żgħażaġħ
Fit-8:00am - Nitilqu mill-knisja parrokkjali, u
ningabru fuq iz-zuntier ta' Santa Marija.
Fit-8:15am - Inbierku ż-żebbuġ u nagħtu bidu
għall-Purċissjoni qasira lejn il-knisja.
Fit-8:30am - Inkomplu bil-quddies li fiha jiġi
ppreżentat il-Karus ta' Mhabba mit-tfal
b'risq id-Dar tal-Providenza.

It-Tnejn 26 ta' Marzu

Fit-7:45pm - *Via Sagra* fil-parroċċa tagħna
animata mis-Safi Drama Group.

L-Erbgha 27 ta' Marzu

Fis-7:30pm - Via Sagra Nazzjonali mill-RTK.

Il-Ħamis 28 ta' Marzu - Ħamis ix-Xirka

Fit-7:30am - Talb flimkien fil-knisja parrokkjali:
sat-8:00am L-Uffiċċju tal-Qari u l-Lawdi.
Fid-9:00am - Quddies mal-Arcisqof fil-Konkatedral
il-Belt Valletta, li fiha jitbierku
ż-żjut Imqaddsa u jiġgeddu
l-Wegħdiet Saċerdotali mill-qassisin.
Fil-5:00pm - Qrara
Fis-6:30pm - Quddies li fiha jsir il-Hasil tar-Riglejn
u jittfakkur it-twaqqif
tas-Sagrament tal-Ewkaristija.
Fit-8:30pm - Viżti animati mill-Animatori u l-Letturi.
Fl-10:00pm - Adorazzjoni animata mill-Kummissjoni
Familja u Grupp Koppji Mizżewġa.

Il-Ġimgħa 30 ta' Marzu - Il-Ġimgħa l-Kbira

Fis-7:00am - Viżti.
Fit-8:00am - L-Uffiċċju tal-Qari u t-Tifhir ta' Sbieħ
il-Jum, animat mill-Kappillan,
is-Seminarista Tony Pace
u s-Sorijiet Dumnikani.
Fid-9:00am - Viżti animati mill-MUSEUM - Bniet.
Fl-10:00am - Viżti animati mill-MUSEUM - Subien.
Fl-11:00am - Ħin ta' skiet, gabra u talb personali.
Il-knisja tagħlaq f'12:00pm u tiftaħ fis-2:15 pm.
Fis-2:30pm - Via Sagra.
Fit-3:00pm - Funzjoni tal-Passjoni tal-Mulej.

Is-Sibt 31 ta' Marzu - Sibt il-Għid

Fit-7:45am - Talb flimkien fil-knisja ta' Santa Marija:
sat-8:15am L-Uffiċċju tal-Qari u
t-Tifhir ta' Sbieħ il-Jum.
Fis-6:00pm - Qrara.
Fit-8:00pm - Funzjoni tal-Vgħli tal-Għid
bis-Sagrament tal-Magħmudija.

Il-Ħadd 1 ta' April - L-Għid il-Kbir

Fis-6:45am - Quddies.
Fit-8:15am - Quddies u Tberik tal-Figolli.
Fl-10:00am - Quddies.
Fis-6:00pm - Quddies bit-Talba tal-Ghasar.